

मुख्य समाचार :-

- तीन रेल परियोजनासहित राष्ट्रपतिले विभिन्न परियोजनाहरूको राख्नुभयो आधारशीला
- स्वास्थ्य मन्त्री श्री जगत प्रकाश नड्डाले क्षयरोग मुक्त भारतको लक्ष्य हासिल गर्न कुनै कसर बाँकी नराखिने बताउनु भयो
- पूर्वोत्तर क्षेत्रको विकासमा सरकार प्रतिबद्ध रहेको श्री सिन्धियाको भनाई
- वित्तमन्त्री श्रीमती निर्मला सीतारमणले बजेट पूर्व छलफलमा कृषि बजेटमाथि गर्नुभयो चर्चा
- जुनियर महिला एसिया कप हकी प्रतियोगिता ओमानको मस्कटमा सुरु, अनि
- भारत अष्ट्रेलियामाझ भएको दोस्रो टेस्ट म्याचको दोस्रो दिन भारतले दोस्रो पारीमा 128 रन बनायो

राष्ट्रपति ओडिशा

राष्ट्रपति श्रीमती द्रौपदी मुर्मूले आज ओडिशामा विभिन्न परियोजनाहरूको शिलान्यास गर्नुभयो, जसमा केन्दुझार र मयुरभञ्ज जिल्लालाई जोड्ने 6 हजार 294 करोड रुपियाँको तीन रेलवे परियोजनाहरू समावेश छन्। उहाँले आदिवासी अनुसन्धान तथा विकास केन्द्र, ५२ करोड ४० लाख रुपियाँको एक सय शय्याको अस्पताल र गृह जिल्ला मयुरभञ्जको रङ्गपुरमा डाँडबोस हवाई पट्टी सुधारको विकास परियोजनाको शुभारम्भ गर्नुभयो। ओडिशाका मुख्यमन्त्री श्री मोहन चरण माझी, केन्द्रीय रेल मन्त्री श्री अश्विनी वष्टि र जनजाति मन्त्री श्री जुओल ओराम पनि यस अवसरमा उपस्थित हुनुहुन्थ्यो। राष्ट्रपति मङ्गलबारदेखि आफ्नो गृहराज्य ओडिशाको पाँच दिने भ्रमणमा हुनुहुन्थ्यो। भ्रमण पूरा गरी उहाँ दिउँसो दिल्ली फर्किनु भएको छ।

क्षयरोग उन्मूलन

केन्द्रीय स्वास्थ्य तथा परिवार कल्याण मन्त्री श्री जगत प्रकाश नड्डाले क्षयरोग मुक्त भारतको लक्ष्य हासिल गर्न कुनै कसर बाँकी नराखिने बताउनु भएको छ। हरियाणाको पञ्चकुलामा १०० दिने क्षयरोग उन्मूलन अभियान सुरु गरेपछि एक कार्यक्रमलाई सम्बोधन गर्दै उहाँले भन्नुभयो, क्षयरोग उन्मूलन अभियान सन् २०२५ सम्ममा देशलाई क्षयरोगमुक्त बनाउन कोसेढुङ्गा प्रमाणित हुनेछ। केन्द्रिय मन्त्रीले रणनीतिमा परिवर्तन भएको र अब क्षयरोगको प्रकोपलाई निर्मुल पार्न सबप्रयास गरिने बताउनुभयो। श्री नड्डाले भन्नुभयो, क्षयरोगीहरूले आयुष्मान भारत-प्रधानमन्त्री जन आरोग्य योजनाको लाभ पाउँछन्। क्षयरोगीलाई मासिक एक हजार रुपियाँ दिइने उहाँले बताउनु भयो। यो अभियान ३३ राज्य र केन्द्र शासित प्रदेशका ३४७ जिल्लामा चलाइनेछ। यस अभियानमा उच्च जोखिममा रहेका समुहमा क्षयरोगका बिरामी पहिचान गर्न, उपचारमा हुने ढिलाइलाई कम गर्न र नतिजा सुधारमा जोड दिइनेछ।

PM - क्षयरोग

प्रधानमन्त्री श्री नरेन्द्र मोदीले क्षयरोगबाट सबभन्दा बढी प्रभावित जिल्लाहरूमा विशेष ध्यान केन्द्रित गरी १०० दिने विशेष अभियानको शुभारम्भले क्षयरोगविरुद्धको लडाइँलाई अझ बलियो बनाएको बताउनु भएको छ। उहाँले क्षयरोग उन्मूलनका लागि सबैलाई एकजुट भई सहयोग गर्न आग्रह पनि गर्नुभएको छ।

सिन्धिया-अष्टलक्ष्मी महोत्सव

पूर्वोत्तर क्षेत्र विकास मन्त्री श्री ज्योतिरादित्य सिन्धियाले भन्नुभएको छ, विश्वको भूराजनीतिक प्रणाली ग्लोबल साउथ तर्फ गइरहेको छ र पूर्वोत्तर क्षेत्र यसको विकासमा महत्वपूर्ण साझेदार बन्न सक्छ। श्री सिन्धिया नयाँ दिल्लीको भारत मण्डपममा अष्टलक्ष्मी महोत्सवको पहिलो प्राविधिक सत्रमा "विकसित भारतको लागि पूर्वोत्तरमा विकासको गति" शीर्षकमा बोल्दै हुनुहुन्थ्यो। यस अवसरमा मेघालय, सिक्किम र त्रिपुराका मुख्यमन्त्रीहरूको पनि उपस्थिति रहेको थियो। श्री सिन्धियाले भन्नुभयो, केन्द्रले प्रत्येक पूर्वोत्तर राज्यको विशेषतालाई बृद्धि गर्न र यसको पर्यटनदेखि कृषि-बागवानी उत्पादनहरूसम्म विश्वसामु प्रस्तुत गर्ने प्रयास गरिरहेको छ। अष्टलक्ष्मी महोत्सव भारत मण्डपम, नयाँ दिल्लीमा आयोजना भइरहेको छ, जसले पूर्वोत्तर भारतको जीवन्त जीवनशैली र विविध संस्कृतिको प्रदर्शन गर्दछ।

सीतारामन-बजेट छलफल

केन्द्रीय वित्तमन्त्री श्रीमती निर्मला सीतारमणले आज नयाँ दिल्लीमा बजेट पूर्व छलफलको लागि आयोजित बैठकको अध्यक्षता गर्नुभयो। बैठकमा विभिन्न किसान संघसंस्थाका प्रतिनिधि र प्रमुख कृषि अर्थशास्त्रीहरूको सहभागिता रहेको थियो। बैठकको उद्देश्य २०२५-२६ को केन्द्रीय बजेटमाथि छलफल गर्नु थियो। यसमा केन्द्रीय वित्त राज्यमन्त्री श्री पंकज चौधरी अनि वित्त सचिव, आर्थिक मामिला विभागका सचिव र DIPAM -का सचिवको पनि उपस्थिति थियो।

गडकरी-EV कार्यशाला

केन्द्रीय सडक परिवहन मन्त्री श्री नितिन गडकरीले भारतको विद्युतीय वाहन उद्योगलाई एउटा यस्तो क्षेत्र बताउनु भएको छ, जसले २०३० सम्ममा ४ करोड रोजगारी सृजना गर्ने सम्भावना रहेको छ। उहाँले आज केन्द्रीय गृह मन्त्रालय अन्तर्गत नागपुरको नेशनल फायर सर्भिस कलेजमा आयोजित 'विद्युतीय वाहनमा आगलागी दुर्घटनाको व्यवस्थापन' विषयको कार्यशालालाई सम्बोधन गर्दै यस्तो विचार साझा गर्नुभयो। उहाँले विद्युतीय वाहनहरूमा प्रयोग हुने **लिथियम ओयन** लगभग 6 प्रतिशत जम्मुमा पाइन्छ र यसलाई 60 करोड लिक्विट वाहनहरूमा ब्याट्रीका रूपमा प्रयोग गरिने बताउनु भयो। उहाँले विगत ३ वर्षमा विद्युतीय दुई चक्के वाहनमा आगलागीका ३० वटा घटना भएकाले विद्युतीय सवारीको बजार प्रभावित भएको बताउनु भयो। केन्द्रीय मन्त्रीले यस विषयमा रक्षा अनुसन्धान एवम् विकास संगठन र इन्डियन इन्स्टिट्युट अफ टेक्नोलोजीको एक विशेषज्ञ समितिले ब्याट्री सुरक्षा विषयमा अनुसन्धान गरिरहेको बताउनु भयो।

प्रधानमन्त्री सशस्त्र बल झण्डा दिवस

प्रधानमन्त्री श्री नरेन्द्र मोदीले भन्नुभएको छ, सशस्त्र बल झण्डा दिवस देशका साहसी सज्जिकहरूको बहादुरी, दृढता र बलिदानलाई सम्मान गर्ने दिन हो। सशस्त्र बल झण्डा दिवसको अवसरमा आफ्नो सन्देशमा श्री मोदीले उनीहरूको बहादुरीले प्रेरणा दिन्छ र उनीहरूको बलिदानले सबैलाई नम्र तुल्याउँछ भन्नुभएको छ। उहाँले सशस्त्र सेना झण्डा दिवस कोषमा योगदान गर्न सबैलाई आग्रह समेत गर्नुभएको छ।

राजनाथ-रूस

रक्षामन्त्री श्री राजनाथ सिंह भोलिदेखि रूसको तीन दिने भ्रमणमा जानु हुनेछ। उहाँले मस्कोमा रूसका रक्षामन्त्री श्री **आन्द्रे बेलोसोभ**सँग भारत र रूस अन्तर-सरकारी आयोगको २१ औं बैठकको सह अध्यक्षता गर्नु हुनेछ। यस अवधिमा सशस्त्र मुद्दा र सशस्त्र प्रविधि सहयोग बारे छलफल हुनेछ। **दुवमिन्त्री**ले भारत र रूसबीच सशस्त्र र औद्योगिक सहयोगलगायत रक्षा क्षेत्रमा दुई देशबीचको बहुआयामिक सम्बन्धको समीक्षा गर्नुहुनेछ। उहाँहरूले **दुवद्वि**का समसामयिक, क्षेत्रीय र वैश्विक चासोका विषयमा पनि विचार आदानप्रदान गर्नु हुनेछ।

हकी-एसिया कप

जुनियर महिला एसिया कप हकी प्रतियोगिता आजदेखि ओमानको राजधानी मस्कटमा सुरु हुँदछ। यो अर्को वर्ष चिलीमा हुने जुनियर विश्वकपका लागि छनोट प्रतियोगिता हो। प्रतियोगितामा सहभागी दश टिमलाई दुई समुहमा विभाजन गरिएको छ। भारतले समूह 'ए' मा चीन, मलेसिया, थाइल्याण्ड र बंगलादेशसँग खेल्नेछ। समूह 'बी' मा दक्षिण कोरिया, जापान, चामिज ताइपेई, हङकङ र श्रीलंका रहेका छन्। ज्योति सिंहको कप्तानीमा रहेको भारतीय टिमको पहिलो म्याच भोलि बंगलादेशसँग हुनेछ। फाइनल खेल 15 दिसम्बरमा हुनेछ। प्रतियोगिताका शीर्ष पाँच टिम जुनियर विश्वकपका लागि छनोट हुनेछन्।

क्रिकेट-भारत-अष्ट्रेलिया

एडिलेड ओभलमा भएको भारत अष्ट्रेलियामाझको दोस्रो टेस्ट म्याचको दोस्रो दिन भारतले दोस्रो पारीमा 5 विकेट खर्च गरेर 128 रन बनाएको थियो। यसभन्दा अघि अष्ट्रेलियाले पहिलो पारीमा 337 रन बनाएको थियो। भारतले पहिलो पारीमा १८० रन बनाएको थियो। बोर्डर-गावास्कर ट्रफीको पाँच म्याचको क्रिकेट टेस्ट सिरिजमा भारत १-० ले अगाडि छ। पर्थमा भएको पहिलो टेस्टमा भारतले अष्ट्रेलियालाई २९५ रनले पराजित गरेको थियो।

मुख्य समाचार फेरि एकपल्ट

- तीन रेल परियोजनासहित राष्ट्रपतिले विभिन्न परियोजनाहरूको राख्नुभयो आधारशीला
- स्वास्थ्य मन्त्री श्री जगत प्रकाश नड्डाले क्षयरोग मुक्त भारतको लक्ष्य हासिल गर्न कुनै कसर बाँकी नराखिने बताउनु भयो
- पूर्वोत्तर क्षेत्रको विकासमा सरकार प्रतिबद्ध रहेको श्री सिन्धियाको भनाई
- वित्तमन्त्री श्रीमती निर्मला सीतारमणले बजेट पूर्व छलफलमा कृषि बजेटमाथि गर्नुभयो चर्चा
- जुनियर महिला एसिया कप हकी प्रतियोगिता ओमानको मस्कटमा सुरु, अनि
- भारत अष्ट्रेलियामाझ भएको दोस्रो टेस्ट म्याचको दोस्रो दिन भारतले दोस्रो पारीमा 128 रन बनायो